

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| உத்தவ கீதா - ஷஷ்டோத்யாய: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ உத்தவ கீதா - ஷஷ்டோ஽த்யாய: ॥

ஸ்ரீபகவாநுவாச

பத்தோ முக்த இதி வ்யாக்யா குணதோ மே ந வஸ்துத: |
குணஸ்ய மாயாமுலத்வாந்ந மே மோக்ஷா ந பந்தநம் || 6.1 ||

ஸோகமோஹௌ ஸுகம் து:கம் தேஹாபத்திஸ்ச மாயயா |
ஸ்வப்நோ யதா஽஽த்மந: க்யாதி: ஸம்ஸ்ருதிர்ந து வாஸ்தவீ || 6.2 ||

வித்யாவித்யே மம தநூ வித்த்யுத்தவ ஸரீரிணாம் |
மோக்ஷபந்தகரீ ஆத்யே மாயயா மே விநிர்மிதே || 6.3 ||

ஏகஸ்யைவ மமாம்ஸஸ்ய ஜீவஸ்யைவ மஹாமதே |
பந்தோ஽ஸ்யாவித்யயாநாதிர்வித்யயா ச ததேதர: || 6.4 ||

அத பத்தஸ்ய முக்தஸ்ய வைலக்ஷண்யம் வதாமி தே |
விருத்ததர்மிணோஸ்தாத ஸ்திதயோ ரேகதர்மிணி || 6.5 ||

ஸுபர்ணாவேதௌ ஸத்ருஸௌ ஸகாயௌ
யத்ருச்சயைதௌ க்ருதநீடௌ ச வ்ருக்ஷே |
ஏகஸ்தயோ: காததி பிப்பலாந்ந-
மந்யோ நிரந்நோ஽பி பலேந பூயாந் || 6.6 ||

ஆத்மாநமந்யம் ச ஸ வேத வித்வா-
நபிப்பலாதோ ந து பிப்பலாத: |
யோ஽வித்யயா யுகஸ து நித்யபத்தோ
வித்யாமயோ ய: ஸ து நித்யமுக்த: || 6.7 ||

தேஹஸ்தோ஽பி ந தேஹஸ்தோ வித்வாந் ஸ்வப்நாத் யதோத்தித: |
அதேஹஸ்தோ஽பி தேஹஸ்த: குமதி: ஸ்வப்நத்ருக் யதா || 6.8 ||

இந்த்ரியைரிந்த்ரியார்த்தேஷு குணைரபி குணேஷு ச |
க்ருஹ்யமானேஷ்வஹம் குர்யாநந வித்வாந யஸ்த்வவிக்ரிய: || 6.9 ||

தைவாதீநே ஸரீரேஸ்மிந் குணபாவ்யேந கர்மணா |
வர்த்தமாநோ஽புதஸ்தத்ர கர்த்தாஸ்மீதி நிபத்த்யதே || 6.10 ||

ஏவம் விரக்த: ஸயந ஆஸநாடநமஜ்ஜநே |
தர்ஸநஸ்பர்ஸநக்ராண போஜநஸ்ப்ரவணாதிஷு || 6.11 ||

ந ததா பத்த்யதே வித்வாம்ஸ்தத்ர தத்ராதயந் குணாந் |
ப்ரக்ருதிஸ்தோ஽ப்யஸம்ஸக்தோ யதா கம் ஸவிதாநில: || 6.12 ||

வைஸாரத்யேக்ஷயாஸங்கஸரிதயா சிந்நஸம்ஸய: |
ப்ரதிபுத்த இவ ஸ்வப்நாந்நாநாத்வாத் விநிவர்த்ததே || 6.13 ||

யஸ்ய ஸ்யுர்வீதஸங்கல்பா: ப்ராணேந்த்ரியர்நநோதியாம் |
வ்ருத்தய: ஸ விநிர்முக்தோ தேஹஸ்தோ஽பி ஹி தத்குணை: || 6.14 ||

யஸ்யாத்மா ஹிம்ஸ்யதே ஹிம்ஸ்ரைர்யேந கிஞ்சித் யத்ருச்சயா |
அர்ச்ச்யதே வா க்வசித்தத்ர ந வ்யதிக்ரியதே புத: || 6.15 ||

ந ஸ்துவீத ந நிந்தேத குர்வத: ஸாத்வஸாது வா |
வததோ குணதோஷாப்யாம் வர்ஜித: ஸமத்ருங்முநி: || 6.16 ||

ந குர்யாநந வதேத் கிஞ்சிந்ந த்யாயேத் ஸாத்வஸாது வா |
ஆத்மாராமோ஽நயா வ்ருத்த்யா விசரேஜ்ஜடவந்முநி: || 6.17 ||

ஸப்தப்ரஹ்மணி நிஷ்ணாதோ ந நிஷ்ணாயாத் பரே யதி |
ஸ்ரமஸ்தஸ்ய ஸ்ரமபலோ ஹ்யதேநுமிவ ரக்ஷத: || 6.18 ||

காம் துக்த்ததோஹாமஸதீம் ச பார்யாம்
தேஹம் பராதீநமஸத்ப்ரஜாம் ச |
வித்தம் த்வதீர்த்தீக்ருதமங்க வாசம்
ஹீநாம் மயா ரக்ஷதி து:கது:கீ || 6.19 ||

யஸ்யாம் ந மே பாவநமங்க கர்ம

ஸ்தித்யுத்பவப்ராணநிரோதமஸ்ய |

லீலாவதாரேப்ஸிதஜந்ம வா ஸ்யாத்-

வந்த்யாம் கிரம் தாம் பிப்ருயாந்ந தீர: || 6.20 ||

ஏவம் ஜிஜ்ஞாஸயாபோஹ்ய நாநாத்வப்ரமமாத்மநி |

உபாரமேத விரஜம் மநோ மய்யர்ப்ப்ய ஸர்வகே || 6.21 ||

யத்யநீஸோ தாரயிதும் மநோ ப்ரஹ்மணி நிஸ்சலம் |

மயி ஸர்வாணி கர்மாணி நிரபேக்ஷ: ஸமாசர || 6.22 ||

ஸ்ரத்தாலுர்மே கதா: ஸ்ருண்வந் ஸுபத்ரா லோகபாவநீ: |

காயந்நநுஸ்மரந் கர்ம ஜந்ம சாபிநயந் முஹு: || 6.23 ||

மதர்த்தே தர்மகாமார்த்தாநாசரந் மதபாஸ்ரய: |

லபதே நிஸ்சலாம் பக்திம் மய்யுத்தவ ஸநாதநே || 6.24 ||

ஸத்ஸங்கலப்தயா பக்த்யா மயி மாம் ஸ உபாஸிதா |

ஸ வை மே தர்ஸிதம் ஸத்பிரஞ்ஜஸா விந்ததே பதம் || 6.25 ||

ஸ்ரீஉத்தவ உவாச

ஸாதுஸ்தவோத்தமஸ்லோக மத: கீத்ருக்வித: ப்ரபோ |

பக்திஸ்த்வய்யுபயுஜ்யேத கீத்ருஸீ ஸத்பிராத்ருதா || 6.26 ||

ஏதந்மே புருஷாத்யக்ஷ லோகாத்யக்ஷ ஜகத்ப்ரபோ |

ப்ரணதாயாநுரக்தாய ப்ரபந்நாய ச கத்யதாம் || 6.27 ||

த்வம் ப்ரஹ்ம பரமம் வ்யோம புருஷ: ப்ரக்ருதே: பர: |

அவதீர்ணோஸி பகவந் ஸ்வேச்சோபாத்தப்ருதக்வபு: || 6.28 ||

ஸ்ரீபகவாநுவாச

க்ருபாலுரக்ருதத்ரோஹஸ்திதிக்ஷு: ஸர்வதேஹிநாம் |

ஸத்யஸாரோநவத்யாத்மா ஸம: ஸர்வோபகாரக: || 6.29 ||

காமைரஹததீர்த்தாந்தோ ம்ருது: ஸூசிரகிஞ்சந: |

அநீஹோ மிதபுக் ஸாந்த: ஸ்திரோ மச்சரணோ முநி: || 6.30 ||

அப்ரமத்தோ கபீராத்மா த்ருதிமாஞ்ஜிதஷட்குண: |

அமானீ மாநத: கல்யோ மைத்ர: காருணிக: கவி: || 6.31 ||

ஆஜ்ஞாயைவம் குணாந் தோஷாந் மயாஸ்திஷ்டாநபி ஸ்வகாந் |

தர்மாந் ஸந்த்யஜ்ய ய: ஸர்வாந் மாம் பஜேத ஸ ஸத்தம: || 6.32 ||

ஜ்ஞாத்வாஜ்ஞாத்வாஸத யே வை மாம்

யாவாந் யஸ்சாஸ்மி யாத்ருஸ: |

பஜந்த்யநந்யபாவேந

தே மே பக்ததமா மதா: || 6.33 ||

மல்லிங்கமத்பக்தஜந தர்ஸநஸ்பர்ஸநார்ச்சநம் |

பரிசர்யா ஸ்துதி: ப்ரஹ்வகுணகர்மாநுகீர்த்தநம் || 6.34 ||

மத்கதாஸ்ப்ரவணே ஸ்ரத்தா மதநுத்யாநமுத்தவ |

ஸர்வலாபோபஹரணம் தாஸ்யேநாத்மநிவேதநம் || 6.35 ||

மஜ்ஜந்மகர்மகதநம் மம பர்வாநுமோதநம் |

கீததாண்டவவாதித்ர கோஷ்டிபிர்மத்க்ருஹோத்ஸவ: || 6.36 ||

யாத்ரா பலிவிதாநம் ச ஸர்வவார்ஷிகபர்வஸு |

வைதிகீ தாந்த்ரிகீ தீக்ஷா மதீயவ்ரததாரணம் || 6.37 ||

மமார்ச்சாஸ்தாபநே ஸ்ரத்தா ஸ்வத: ஸம்ஹத்ய சோத்யம: |

உத்யாநோபவநாக்ரீட புரமந்திரகர்மணி || 6.38 ||

ஸம்மார்ஜநோபலேபாப்யாம் ஸேகமண்டலவர்த்தநை: |

க்ருஹஸூஸ்ப்ருஷணம் மஹ்யம் தாஸவத் யதமாயயா || 6.39 ||

அமாநித்வமதம்பித்வம் க்ருதஸ்யாபரிகீர்த்தநம் |

அபி தீபாவலோகம் மே நோபயுஞ்ஜயாந்நிவேதிதம் || 6.40 ||

யத் யதிஷ்டதமம் லோகே யச்சாதிப்ரியமாத்மந: |
தத்தந்நிவேதயேந்மஹ்யம் ததாநந்த்யாய கல்பதே || 6.41 ||

ஸூர்யோ஽க்நிர்ப்ராஹ்மணா காவோ வைஷ்ணவ: கம் மருஜ்ஜலம் |
பூராத்மா ஸர்வபூதாநி பத்ர பூஜாபதாநி மே || 6.42 ||

ஸூர்யே து வித்யயா த்ரய்யா ஹவிஷாக்நௌ யஜேத மாம் |
ஆதித்யேந து விப்ராக்ர்யே கோஷ்வங்க யவஸாதிநா || 6.43 ||

வைஷ்ணவே பந்துஸத்க்ருத்யா ஹ்ருதி கே த்யாநநிஷ்டயா |
வாயௌ முக்யதியா தோயே த்ரவ்யைஸ்தோயபுரஸ்க்ருதை: || 6.44 ||

ஸ்தண்டிலே மந்த்ரஹ்ருதயைர்போகைராத்மாநமாத்மநி |
க்ஷேத்ரஜ்ஞம் ஸர்வபூதேஷு ஸமத்வேந யஜேத மாம் || 6.45 ||

திஷ்ண்யேஷ்வேஷ்விதி மத்ருபம் ஸங்கசக்ரகதாம்புஜை: |
யுக்தம் சதுர்புஜம் ஸாந்தம் த்யாயந்நர்ச்சேத் ஸமாஹித: || 6.46 ||

இஷ்டாபூர்த்தேந மாமேவம் யோ யஜேத ஸமாஹித: |
லபதே மயி ஸத்பக்திம் மத்ஸம்ருதி: ஸாதுஸேவயா || 6.47 ||

ப்ராயேண பக்தியோகேந ஸத்ஸங்கேந விநோத்தவ |
நோபாயோ வித்யதே ஸத்ர்யங் ப்ராயணம் ஹி ஸதாமஹம் || 6.48 ||

அதைதத் பரமம் குஹ்யம் ஸ்ருண்வதோ யதுநந்தந |
ஸுகோப்யமபி வக்ஷ்யாமி த்வம் மே ப்ருத்ய: ஸுஹ்ருத் ஸகா || 6.49 ||

|| இதி ஷஷ்டோத்தயாய: ||